

டிசம்பர் - 11

TNPSC துளிகள்

- ❖ பல்வேறு வகை மாற்றுத் திறனாளிகளுக்கு தற்போது வழங்கப்பட்டு வரும் மாதாந்திர நிதியுதவியை 1,000 ரூபாயில் இருந்து 1,500 ரூபாயாக உயர்த்தி தமிழக முதல்வர் அறிவித்துள்ளார்.
- ❖ ஒலிம்பிக் போட்டியில் வெள்ளிப் பதக்கம் வென்ற மீராபாய் சானு, கொலம்பியாவில் நடைபெற்ற 2022 ஆம் ஆண்டு உலக பளுதாக்குதல் சாம்பியன்ஷிப் போட்டியில் வெள்ளிப் பதக்கத்தினை வென்றார்.
- ❖ மும்பையைச் சேர்ந்த ஆதித்யா மிட்டல் ஸ்பெயினில் நடைபெற்று வரும் போட்டியில் வெற்றி பெற்று இந்தியாவின் 77வது செஸ் கிராண்ட்மாஸ்டர் பட்டத்தினைப் பெற்றார்.
- ❖ IDFC சொத்து மேலாண்மை நிறுவனமானது பந்தன் AMC என்றும், IDFC பரஸ்பர நிதி நிறுவனமானது பந்தன் பரஸ்பர நிதி என்றும் மறுபெயரிடப்பட உள்ளது.

தமிழ்நாடு செய்திகள்

வானவில் மன்றம்



- ❖ முதலமைச்சர் மு.க. ஸ்டாலின் அவர்கள் திருச்சியில் வானவில் மன்றம் என்ற திட்டத்தினைத் தொடங்கி வைத்தார்.
- ❖ இது மாநிலம் முழுவதும் உள்ள VI முதல் VIII ஆம் வகுப்பு வரை பயிலும் வகுப்பு மாணவர்களை மனப்பாடம் செய்வது மூலம் கற்கும் முறையில் இருந்து செயல்பாட்டு அடிப்படையில் உள்ளடக்கத்தைப் புரிந்து கொள்ளச் செய்யும் ஒரு முறைக்கு மாற்ற முயற்சிக்கிறது.
- ❖ இந்த வானவில் மன்றத்தின் செயல்பாடுகள் ஆனது, மாநிலம் முழுவதும் தொகுதி வாரியாக சுமார் 13,200 பள்ளிகளில் சுமார் 20 லட்சம் மாணவர்களுக்குப் பலனளிக்கும் வகையில் STEM (அறிவியல், தொழில்நுட்பம், பொறியியல் மற்றும் கணிதம்) துறை வல்லுநர்களால் செயல்படுத்தப்பட உள்ளது.

- ❖ இந்த வல்லுநர்களுக்கு 'நடமாடும் ஆய்வக' கருவிப் பெட்டகமானது வழங்கப்படும்.

மதுரை அமர்வு நீதிமன்றத்தின் முதல் பெண் சோப்தார்

- ❖ மதராஸ் உயர்நீதிமன்ற மதுரைக் கிளையின் முதல் பெண் சோப்தாராக (பணித்துறை முத்திரைக் கோள் ஏந்திச் செல்லும் அலுவலர்) T.லலிதா என்பவர் நியமிக்கப் பட்டு உள்ளார்.
- ❖ அவர் நீதிபதி N.மாலா அவர்களுக்கான சோப்தாராக செயல்படுவார்.
- ❖ உயர் நீதிமன்றத்தில் நீதிபதிகள் தங்கள் அறைகளிலிருந்து நீதிமன்ற அரங்குகளுக்குச் செல்லும் போது அவர்களுக்குத் தடையின்றி வழி விடுவதை உறுதி செய்வதற்காக, நீதிபதிகளுக்கு முன்னால் சோப்தார் நடந்து செல்வார்.
- ❖ இந்த ஆண்டு ஜூன் மாதத்தில், மதராஸ் உயர்நீதிமன்றத்தில் முதல் பெண் சோப்தார் நியமிக்கப்பட்டார்.



பேறுகாலத் தாய்மார்கள் இறப்பு விகிதம்

FACT SHEET | Special bulletin, Maternal Mortality Ratio (MMR), census of India

India & Major States	MMR 2017-19	MMR 2018-2020
INDIA	103	97
Andhra Pradesh	58	45
Telangana	56	43
Karnataka	83	69
Kerala	30	19
Tamil Nadu	58	54
Maharashtra	38	33


- ❖ தமிழகத்தில் 2017-19 ஆம் ஆண்டில் 58 ஆக இருந்த பேறுகாலத் தாய்மார்கள் இறப்பு விகிதம் ஆனது 2018-20 ஆம் ஆண்டில் ஒரு லட்சம் பிறப்புகளுக்கு 54 ஆகக் குறைந்து உள்ளது.
- ❖ தமிழக மாநிலத்தில் உள்ள ஒவ்வொரு பேறுகாலத் தாய்மார்கள் இறப்பிற்கும் அதன் நான்கு நிலைகளில் (சமூகம், மருத்துவமனை, வருவாய் ஆய்வாளர் அலுவலகம்

மற்றும் நிபுணர் குழு) இறப்புத் தணிக்கை மேற்கொள்ளப்படுகிறது.

- ❖ மகப்பேற்றுக்கு பிறகான இரத்தப் போக்கு (PPH) மற்றும் கர்ப்பத்தினால் ஏற்படும் உயர் இரத்த அழுத்தம் ஆகியவை தமிழகத்தில் பதிவாகும் பேறுகாலத் தாய்மார்கள் இறப்புகளுக்கான முக்கிய காரணங்களாகும்.
- ❖ தென் மாநிலங்களில், ஒரு லட்சம் பிறப்புகளுக்கு 19 இறப்புகளுடன் கேரளாவில் மிகக் குறைந்த பேறுகாலத் தாய்மார்கள் இறப்பு விகிதம் பதிவாகியுள்ளது.
- ❖ அதைத் தொடர்ந்து தெலுங்கானா (43), மற்றும் ஆந்திரப் பிரதேசம் (45) ஆகியவை இடம் பெற்றுள்ள அதே சமயம் கர்நாடகா 69 பேறுகாலத் தாய்மார்கள் இறப்பு விகிதத்துடன் தமிழகத்திற்கு அடுத்த இடத்தில் உள்ளது.

சுற்றுச்சூழல் செய்திகள்

இயற்கைக்கான நிதி நிலை அறிக்கை 2022



- ❖ இது ஜெர்மனியின் மத்தியப் பொருளாதார ஒத்துழைப்பு மற்றும் மேம்பாட்டு அமைச்சகத்தின் (BMZ) நிலச் சீரழிவின் பொருளாதாரம் என்ற முன்னெடுப்பு, பாலைவனமாதலைத் தடுப்பதற்கான ஐக்கிய நாடுகளின் ஒப்பந்த அமைப்பு மற்றும் ஐரோப்பிய ஆணையம் ஆகியவற்றுடன் இணைந்து ஐக்கிய நாடுகள் சுற்றுச்சூழல் மேம்பாட்டு அமைப்பினால் வெளியிடப்பட்டது.
- ❖ இது COP27 மாநாடு முடிவடைந்த 10 நாட்களுக்குப் பிறகும் கனடா நாட்டின் மாண்ட்ரீயல் நகரில் நடைபெற உள்ள ஐக்கிய நாடுகள் சபையின் பல்லுயிர் பெருக்கம் (COP15 CBD) மாநாடு தொடங்குவதற்கு ஒரு வாரத்திற்கு முன்பும் வெளியிடப்பட்டது.

- ❖ இயற்கை சார்ந்த தீர்வுகளில் (NbS) மேற்கொள்ளப்படும் தற்போதைய உலகளாவிய முதலீடு ஆண்டிற்கு 154 பில்லியன் அமெரிக்க டாலர்கள் ஆகும்.
- ❖ இது 2025 ஆம் ஆண்டிற்குள் 384 பில்லியன் அமெரிக்க டாலராக அதிகரிக்கப்பட வேண்டும்.
- ❖ பசுமை இல்ல வாயுக்களின் உமிழ்வை அதிகரிக்கும் பொருளாதார நடவடிக்கைகளில் மேற்கொள்ளப்படும் முதலீடுகள் இயற்கை சார்ந்தத் தீர்வுகளில் மேற்கொள்ளப்படும் முதலீடுகளை விட 3 முதல் 7 மடங்கு அதிகமாகும்.
- ❖ சுற்றுச்சூழலுக்கு கேடு விளைவிக்கும் பொருளாதார நடவடிக்கைகளுக்கான மானியங்கள் எரிசக்தித் துறையில் அதிகம் வழங்கப்படுகின்றன.
- ❖ வேளாண் துறையில் வழங்கப்படும் மானியங்கள் ஆண்டிற்கு சுமார் 500 பில்லியன்கள் என மதிப்பிடப்பட்டுள்ளது.
- ❖ இந்த மானியங்களைப் படிப்படியாக நிறுத்துவதற்கு இந்த அறிக்கை பரிந்துரைத்து உள்ளது.

அறிக்கைகள் மற்றும் குறியீடுகள்

உலகின் அதிகாரம் மிக்க 100 பெண்கள் பட்டியல்



- ❖ ஃபோர்ப்ஸ் இதழின் 2022 ஆம் ஆண்டு உலகின் அதிகாரம் மிக்க 100 பெண்களின் பட்டியலில் ஐரோப்பிய ஆணையத்தின் தலைவர் உர்சுலா வான் டெர் லேன் முதலிடம் பெற்றுள்ளார்.
- ❖ 2010 ஆம் ஆண்டைத் தவிர, 2006 முதல் 2020 ஆம் ஆண்டு வரை ஜெர்மனியின் முன்னாள் அதிபர் ஏஞ்சலா மெர்க்கல் இப்பட்டியலில் முதலிடத்தில் இருந்தார்.
- ❖ அப்போதைய அமெரிக்க அதிபரின் மனைவியான மிச்செல் ஒபாமா 2010 ஆம் ஆண்டில் முதல் இடத்தினைப் பெற்றார்.
- ❖ இப்பட்டியலில் ஈரானின் மஹ்சா அமினி 100வது இடத்தைப் பிடித்துள்ளார்.
- ❖ இப்பட்டியலில் முதன்முறையாக மரணத்திற்குப் பின் சேர்க்கப்பட்ட நபர் இவரே ஆவார்.
- ❖ 2022 ஆம் ஆண்டிற்கான இப்பட்டியலில் ஆறு இந்தியப் பெண்கள் இடம் பெற்றுள்ளனர்.
- ❖ அந்தப் பட்டியலில் இடம் பெற்ற இந்தியப் பெண்மணிகள்
 - மத்திய நிதியமைச்சர் நிர்மலா சீதாராமன்,

- பயோகான் நிறுவனத்தின் நிர்வாகத் தலைவர் கிரண் மஜும்தார்-ஷா,
- நைக்கா நிறுவனர் ஃபால்குனி நாயர்,
- HCL டெக் நிறுவனத்தின் தலைவர் ரோஷ்னி நாடார் மல்ஹோத்ரா,
- SEBI தலைவர் மாதபி பூரி புச் மற்றும்
- இந்திய எஃகு ஆணையத்தின் தலைவர் சோமா மோண்டல்.

பிரபலமானவர்கள், விருதுகள் மற்றும் நிகழ்வுகள்

TIME இதழின் 2022 ஆம் ஆண்டின் சிறந்த நபர்



- ❖ டைம் இதழ் ஆனது, உக்ரேனிய அதிபர் விலோடிமிர் ஜெலென்ஸ்கி அவர்களை 2022 ஆம் ஆண்டிற்கான தனது "ஆண்டின் சிறந்த நபர்" என்று அறிவித்துள்ளது.
- ❖ அவர் உக்ரேனியர்களை ஊக்கப் படுத்தியதோடு, ரஷ்யாவின் பேரழிவுகரமான படையெடுப்பை எதிர்ப்பதில் அவரது துணிச்சல் மிக்க செயல்களுக்காக உலகளவில் பாராட்டுகளைப் பெற்றார்.
- ❖ டெஸ்லா இன்க் நிறுவனத்தின் தலைமை நிர்வாக அதிகாரி எலான் மஸ்க் 2021 ஆம் ஆண்டில் டைம்ஸ் இதழின் "ஆண்டின் சிறந்த நபர்" என்று அறிவிக்கப்பட்டார்.
- ❖ டைம் இதழானது ஆண்டின் சிறந்த நபரை அறிவிக்கும் இந்த வழக்கமுறைப் பாரம்பரியத்தை 1927 ஆம் ஆண்டில் தொடங்கியது.

முக்கிய தினங்கள்

தேசிய ஆயுதப்படை கொடி தினம் - டிசம்பர் 07

- ❖ இந்த நாளில், இந்தியக் கொடிகள், வில்லைகள், ஓட்டிகள் மற்றும் பிற பொருட்கள் ஆயுதப்படை ஊழியர்களின் மேம்பாட்டிற்காக வேண்டி நிதி திரட்டச் செய்வதற்காக விற்பனை செய்யப் படுகின்றன.
- ❖ இந்தக் கொடி தினத்தில் திரட்டப்படும் நிதியானது, போரில் உயிரிழந்தவர்களின் மறுவாழ்வு செயல்பாடுகளுக்குப் பயன்படுத்தப்படுகிறது.
- ❖ இந்தத் தினமானது இந்திய வீரர்கள், மாலுமிகள் மற்றும் விமானப்படை வீரர்களுக்கு

மரியாதை செலுத்தும் விதமாக, 1949 ஆம் ஆண்டு முதல் பல ஆண்டுகளாக ஒரு பாரம்பரியமாக அனுசரிக்கப்பட்டு வருகிறது.

- ❖ 1949 ஆம் ஆண்டு ஆகஸ்ட் 28 ஆம் தேதியன்று, அப்போதைய இந்தியப் பாதுகாப்பு அமைச்சரின் கீழ் ஒரு குழு அமைக்கப்பட்டு டிசம்பர் 07 ஆம் தேதியினை ஆண்டு தோறும் கொடி தினமாக அனுசரிக்க முடிவு செய்யப்பட்டது.



சர்வதேச பொது விமானப் போக்குவரத்து தினம் - டிசம்பர் 07



- ❖ சர்வதேச விமானப் போக்குவரத்தில் சர்வதேச பொது விமான நிறுவனங்களின் முக்கியத்துவத்தைப் பற்றிய விழிப்புணர்வை ஊக்குவிப்பதற்காக ஒவ்வோர் ஆண்டும் இந்தத் தினமானது கொண்டாடப்படுகிறது.
- ❖ சர்வதேச விமானப் போக்குவரத்தில் மேற்கொள்ளப்படும் பாதுகாப்புத் தரநிலைகள் சர்வதேச பொதுப் போக்குவரத்து அமைப்பு எனப்படும் ஐக்கிய நாடுகள் சபையின் தன்னாட்சி அமைப்பினால் மேலாண்மை செய்யப்படுகிறது.
- ❖ இந்தத் தினமானது முதன்முதலில் 1994 ஆம் ஆண்டில் கொண்டாடப்பட்டதோடு, 1996 ஆம் ஆண்டில் ஐக்கிய நாடுகள் பொதுச் சபையினால் இத்தினம் அங்கீகரிக்கப்பட்டது.
- ❖ 2022 ஆம் ஆண்டிற்கான இந்தத் தினத்தின் கருத்துரு, "உலகளாவிய விமானப்

போக்குவரத்து மேம்பாட்டிற்கான புதுமைகளை மேம்படுத்துதல்" என்பதாகும்.

- ❖ 2023 ஆம் ஆண்டு வரை இந்தக் கருத்துரு பின்பற்றப்படும்.

இதரச் செய்திகள்

ஆக்ஸ்போர்டு அகராதியின் 2022 ஆம் ஆண்டின் சிறந்த வார்த்தை

- ❖ "Goblin mode" என்பது ஆக்ஸ்போர்டு அகராதியின் 2022 ஆம் ஆண்டின் சிறந்தச் சொல்லாக பொது மக்களால் தேர்ந்தெடுக்கப்பட்டுள்ளது.
- ❖ பொது வாக்கெடுப்பு மூலம் தேர்ந்தெடுக்கப்பட்ட ஆண்டின் முதல் ஆக்ஸ்போர்டு சொல் இதுவாகும்.
- ❖ இந்தச் சொல்லானது, "பொதுவாக சமூக விதிமுறைகள் அல்லது எதிர்பார்ப்புகளை நிராகரிக்கும் விதத்தில், சுயம் மீது ஈடுபாடுள்ள, சோம்பேறி, தூய்மையற்ற அல்லது பேராசை கொண்ட நடத்தை வகை" என்பதாகும்.
- ❖ "Metaverse" என்ற சொல் இரண்டாவது தேர்வாக அறிவிக்கப்பட்ட நிலையில், அதைத் தொடர்ந்து "#IStandWith" என்ற சொல் தேர்ந்தெடுக்கப்பட்டது.



கூகுள் நிறுவனத்தின் "2022 ஆண்டில் மேற்கொள்ளப்பட்ட தேடல்கள்" அறிக்கை



- ❖ கூகுளின் பிரபலத் தேடல்களின் வருடாந்திரப் பட்டியல், 2022 ஆம் ஆண்டிற்கு வெளியிடப்பட்டுள்ளது.
- ❖ வருடாந்தரத் தேடுதல் பட்டியலானது ஓர் ஆண்டில் மேற்கொள்ளப்பட்ட மிகவும்



பிரபலமான தேடல்களைப் பட்டியலிடுகிறது.

- ❖ இந்தப் பட்டியலில் செய்திகள், பிரபலங்கள், எப்படிச் செய்ய வேண்டும், சமையல் குறிப்புகள், 'எனக்கு அருகில் உள்ள இடங்கள்' ஆகிய தேடல்கள், 'இது என்ன' ஆகியத் தேடல்கள் மற்றும் பல அதிகம் இடம் பெற்றுள்ளன.
- ❖ இந்திய நாட்டின் கிரிக்கெட் லீக் போட்டியான IPL பிரபலத் தேடல்களில் முதலிடத்தில் உள்ளது.
- ❖ அதைத் தொடர்ந்து CoWIN மற்றும் FIFA உலகக் கோப்பை ஆகியவை இடம் பெற்று உள்ளன.

